

እግዚአብሔርም ሙሴን እንዲህ ብሎ ተናገረው።

2 ፤ ለእስራኤል ልጆች እንዲህ ብለህ ንገራቸው። ወደምስጣችሁ ወደ መኖሪያችሁ ምድር በገባችሁ ጊዜ፤

3 ፤ ስለሆነችሁን ልትፈጽሙ፤ ወይም በፈቃዳችሁ፤ ወይም በበዓላችሁ፤ ለእግዚአብሔር ጣፋጭ ሽታ ታደርጉ ዘንድ ከበሬ ወይም ከበግ መንጋ የሚቃጠል መስዋዕት ወይም መስዋዕት የሚሆን የእሳት ቀርባን ለእግዚአብሔር ብታቀርቡ፤

4 ፤

5 ፤ ቀርባኑን ለእግዚአብሔር የሚያቀርብ ከሚቃጠል መስዋዕት ወይም ከሌላ መስዋዕት ጋር ለእያንዳንዱ ጠቦት የኢን መስፈሪያ አራተኛ እጅ በሆነ ዘይት የተለወሰ ከመስፈሪያው ከአሥር እጅ አንድ እጅ የሆነ መልካም ዱቄት ለእህል ቀርባን፤ የኢን መስፈሪያ አራተኛ እጅ የወይን ጠጅ ለመጠጥ ቀርባን ያዘጋጃል።

6 ፤

7 ፤ ለእንዲሁም አውራ በግ ለእግዚአብሔር ጣፋጭ ሽታ እንዲሆን የኢን መስፈሪያ ሢሶ በሆነ ዘይት የተለወሰ ከመስፈሪያው ከአሥር እጅ ሁለት እጅ መልካም ዱቄት ለእህል ቀርባን ታዘጋጃለህ፤ የኢን መስፈሪያ ሢሶም የወይን ጠጅ ለመጠጥ ቀርባን ታቀርባለህ።

8 ፤ ለሚቃጠልም መስዋዕት ወይም ለሌላ መስዋዕት ወይም ስለሌላው ለመፈጸም ወይም ለደኅንነት መስዋዕት ወይም ለእግዚአብሔር ብታዘጋጅ፤

9 ፤ ከወይፈኑ ጋር የኢን መስፈሪያ ግማሽ በሆነ ዘይት የተለወሰ ከመስፈሪያው ከአሥር እጅ ሦስት እጅ መልካም ዱቄት ለእህል ቀርባን ታቀርባለህ።

10 ፤ ለእግዚአብሔር ጣፋጭ ሽታ እንዲሆን በእሳት ለተደረገ ቀርባን፤ የኢን መስፈሪያ ግማሽ የወይን ጠጅ ለመጠጥ ቀርባን ታቀርባለህ።

11 ፤ እንዲሁ ለእያንዳንዱ ወይም ለእያንዳንዱ አውራ በግ ወይም ለእያንዳንዱ ተባት የበግ ወይም የፍየል ጠቦት ይደረጋል።

12 ፤ እንዳዘጋጃችሁት ቀጥር፤ እንዲሁ እንደ ቀጥራቸው ለእያንዳንዱ ታደርጋላችሁ።

13 ፤ የአገር ልጅ ሁሉ ለእግዚአብሔር ጣፋጭ ሽታ እንዲሆን ቀርባን በእሳት ባቀረበ ጊዜ እንዲሁ ያደርጋል።

14 ፤ መጻተኛም ከእናንተ ጋር ቢቀመጥ፤ ወይም በትውልዳችሁ መካከል ማንም ሰው ቢኖር፤ ለእግዚአብሔር ጣፋጭ ሽታ እንዲሆን ቀርባን በእሳት ቢያቀርብ፤ እናንተ የምታደርጉትን እርሱ እንዲሁ ያደርጋል።

15 ፤ ለእናንተ በጉባኤው ላላችሁ በእናንተም መካከል ለሚቀመጥ መጻተኛ አንድ ሥርዓት ይሆናል፤ ለልጅ ልጃችሁም የዘላለም ሥርዓት ይሆናል፤ እናንተ እንደ ሆናችሁ እንዲሁ በእግዚአብሔር ፊት መጻተኛ ይሆናል።

16 ፤ ለእናንተና ከእናንተ ጋር ለሚቀመጥ መጻተኛ አንድ ሕግና አንድ ፍርድ ይሆናል።

17 ፤ እግዚአብሔርም ሙሴን እንዲህ ብሎ ተናገረው።

18 ፤ ለእስራኤል ልጆች እንዲህ ብለህ ንገራቸው። ወደማመጣችሁ ምድር በገባችሁ ጊዜ፤

19 ፤ እናንተ የምድሪቱን እንጀራ በበላችሁ ጊዜ ለእግዚአብሔር የማንሣት ቀርባን ታደርጋላችሁ።

20 ፤ መጀመሪያ ከምታደርጉት ሊጥ አንድ እንጐቻ ለማንሣት ቀርባን ታቀርባላችሁ፤ ከአውድማም እንደምታነሡት ቀርባን እንዲሁ ታነሣላችሁ።

21 ፤ መጀመሪያ ከምታደርጉት ሊጥ የማንሣት ቀርባን እስከ ልጅ ልጃችሁ ለእግዚአብሔር ትሰጣላችሁ።

22 ፤ ብትስቱም፤ እግዚአብሔርም ለሙሴ ያዘዛቸውን እነዚህን ትእዛዛት ሁሉ ባታደርጉ፤

23 ፤ እግዚአብሔር ካዘዘበት ከፊተኛው ቀን ጀምሮ ወደ ፊትም እስከ ልጅ ልጃችሁ እግዚአብሔር በሙሴ እጅ ያዘዛችሁን ሁሉ ባታደርጉ፤

24 ፤ ማኅበሩ ሳያውቁ በስሕተት ቢደረግ፤ ማኅበሩ ሁሉ ለሚቃጠል መስዋዕት ከእህሉ ቀርባንና ከመጠጡ ቀርባን ጋር እንደ ሕጉ ለእግዚአብሔር ጣፋጭ ሽታ እንዲሆን አንድ ወይፈን፤ ለኃጢአትም መስዋዕት አንድ አውራ ፍየል ያቀርባሉ።

25 ፤ ካህኑም ለእስራኤል ልጆች ማኅበር ሁሉ ያስተሰርደላቸዋል፤ ስሕተትም ነበረና ይሰረደላቸዋል፤ ስለ ስሕተታቸውም ለእግዚአብሔር ቀርባናቸውን በእሳት አቅርበዋል፤ ለእግዚአብሔርም የኃጢአታቸውን መስዋዕት አቅርበዋል።

26 ፤ በሕዝቡም ሁሉ ዘንድ ያለ እውቀት ተደርጎአልና ለእስራኤል ልጆች ማኅበር ሁሉ በመካከላቸውም ለሚኖሩት መጻተኞች ስርየት ይደረግላቸዋል።

27 ፤ አንድ ሰው ሳያውቅ ኃጢአት ቢሠራ፤ ለኃጢአት መስዋዕት እንዲት የአንድ ዓመት እንስት ፍየል ያቀርባል።

28 ፤ ኃጢአት ሠርቶ ሳያውቅ፥ ለሳተ ለዚያ ሰው ካህኑ ያስተሰርይለታል፤ በእግዚአብሔር ፊት ያስተሰርይለታል፥ ይሰረይለትማል።

29 ፤ ትውልዱ በእስራኤል ልጆች መካከል ቢሆን፥ ወይም በመካከላቸው የሚቀመጥ መጻተኛ ቢሆን፥ ሳያውቅ ኃጢአትን ለሚሠራ ሁሉ ሕጉ አንድ ይሆንለታል።

30 ፤ የአገር ልጅ ቢሆን ወይም መጻተኛ ቢሆን፥ አንዳች በትዕቢት የሚያደርግ ሰው እግዚአብሔርን ሰድቦአል፤ ያም ሰው ከሕዝቡ መካከል ተለይቶ ይጠፋል።

31 ፤ የእግዚአብሔርን ቃል ስለ ናቀ፥ ትእዛዙንም ስለ ሰበረ፥ ያ ሰው ፈጽሞ ይጥፋ፤ ኃጢአቱ በራሱ ላይ ነው።

32 ፤ የእስራኤልም ልጆች በምድረ በዳ ሳሉ አንድ ሰው በሰንበት ቀን እንጨት ሲለቅም አገኙ።

33 ፤ እንጨትም ሲለቅም ያገኙት ሰዎች ወደ ሙሴና ወደ አሮን ወደ ማኅበሩም ሁሉ አመጡት።

34 ፤ ያደርጉበትም ዘንድ የሚገባው አልተገለጠምና በግዞት አስቀመጡት።

35 ፤ እግዚአብሔርም ሙሴን። ሰውየው ፈጽሞ ይገደል፤ ከሰፈሩ ውጭ ማኅበሩ ሁሉ በድንጋይ ይውገሩት አለው።

36 ፤ ማኅበሩም ሁሉ ከሰፈሩ ወደ ውጭ አወጡት፤ እግዚአብሔርም ሙሴን እንዳዘዘው እስኪሞት ድረስ በድንጋይ ወገሩት።

37 ፤ እግዚአብሔርም ሙሴን እንዲህ ብሎ ተናገረው።

38 ፤ ለእስራኤል ልጆች እንዲህ በላቸው። እነርሱም ትውልዶቻቸውም በልብሳቸው ጫፍ ዘርፍ ያደርጉ ዘንድ፥ በዘርፉም ሁሉ ላይ ሰማያዊ ፈትል ያደርጉ ዘንድ እዘዛቸው።

39 ፤ የእግዚአብሔርንም ትእዛዝ ሁሉ ታስቡና ታደርጉ ዘንድ፥ እርስዎን በመከተል ያመነዘራችሁባትን የልባችሁንና የዓይኖቻችሁን ፈቃድ እንዳትከተሉ፤

40 ፤ ትእዛዜን ሁሉ ታስቡና ታደርጉ ዘንድ፥ ለአምላካችሁም ቅዱሳን ትሆኑ ዘንድ ዘርፉ በልብሳችሁ ላይ እንዲታይ ይሁን።

41 ፤ እኔ እግዚአብሔር አምላካችሁ ነኝ፤ አምላክ እሆናችሁ ዘንድ ከግብፅ ምድር ያወጣኋችሁ እኔ እግዚአብሔር አምላካችሁ ነኝ።